

ایمانی پیدا کرو۔ اللہ فرماتا ہے: "اپنے آپ کو میرے حوالے کر دو، میرا بن کے دکھاؤ۔ ﴿إِن تَنصُرُوا اللَّهَ يَنصُرْكُمْ وَيُثَبِّتْ

أَقْدَامَكُمْ﴾ [سورۃ محمد ۷]

کیا کبھی تم نے سوچا ہے کہ یہ سب اللہ کی امانت ہے؟ جو کچھ آج تیرے پاس ہے ان سب کا ایک دن تم سے حساب لے گا۔ اور یاد رکھنا آج تم غلط کام کر کے، غلط طریقے سے کماتے ہو، غلط حرکتیں کرتے ہو۔ اپنے کاروبار میں اسی کا نام استعمال کرتے ہو، اسی کے نام پہ کماتے ہو۔ حرام حلال کو نہیں دیکھتے ہو، صحیح غلط میں فرق نہیں کرتے ہو، حرام کما کے پراپرٹی، بینک بیلنس بناتے ہو۔ یہ سب کر کے آج عیاشی کرتے ہو۔ آج بیچ کے پھر رہے ہو، کہیں بھینس جاتے ہو تو ضمیر کو خرید کر، پیسہ کھلا کر تم بیچ سکتے ہو۔ لیکن جس دن اصل مالک جس نے یہ سب نعمتیں تم کو اس لیے دی تھیں کہ تم انہیں اسی طرح استعمال کرو جس طرح اس نے تجھے کرنے کا کہا تھا لیکن تو نے اپنی مرضی سے اس کا غلط فائدہ اٹھایا۔

اب جب وہ تم سے حساب لے گا تو اس وقت تمہارا یہ حسب و نسب، یہ رعب و دبدبہ، یہ طاقت و قوت کچھ بھی کام نہیں آئے گی۔ ﴿إِن بَطِشَ رَبُّكَ لَشَدِيدٍ﴾ [البروج ۱۲] جس دن اس کی گرفت میں آگیا، جتنا چیخو چلاؤ، جتنا مرضی اپنا پورا استعمال کرو، تمہیں کوئی فائدہ نہ دے گا؛ کیونکہ تمہارے رب کی پکڑ بہت سخت ہے۔

اللہ کے لیے! اپنے آپ کو پہچان لیں اپنے اندر مسلمانیت پیدا کریں، ایمان پیدا کریں، انسانیت پیدا کریں، آپس میں پیار بانٹیں، بھائی چارگی کو عام کریں۔ اپنے دشمن کو بھی پہچانیں، حالات کی چالاکیوں کو جانیں اور اچھے اور سچے انسان بنیں اور پکے مسلمان بھی۔



کلمات خیر

- ❁ کوئی کام شروع کرنے سے پہلے..... بسم اللہ پڑھیں ❁ کلمہ شکر کے لیے..... الحمد للہ کہیں
- ❁ کچھ کرنے کا ارادہ ہو..... إن شاء اللہ کہیں ❁ کسی کی تعریف میں..... ما شاء اللہ کہیں
- ❁ اچھی خبر سنیں تو..... سبحان اللہ کہیں ❁ مدد درکار ہو تو..... یا اللہ مدد کہیں
- ❁ شکر یہ ادا کرنا ہو تو..... جزاک اللہ خیراً کہیں ❁ غلطی ہونے پر..... أستغفر اللہ پڑھیں
- ❁ اللہ کے لیے دیں تو..... فی سبیل اللہ کہیں ❁ رخصت کرنے پر..... فی امان اللہ کہیں
- ❁ موت کی خبر یا نقصان ہونے پر..... إن اللہ و إنالیہ راجعون پڑھیں۔ [انتخاب: حمید اللہ عبدالصمد]

”قلم و کتاب“

ماہنامہ ”القاسم“ کی خصوصی اشاعت نمبر 17

ابو محمد عبدالوہاب خان

عمومی ملاحظیات: {1} القاسم کے ”قلم و کتاب“ نمبر میں شخصیت پرستی کے بہت سے مظاہر پائے گئے۔

{2} پروف ریڈنگ کی کچھ غلطیاں بھی ہیں۔

{3} کتابوں پر بغیر مطالعہ تبصرہ بھی نمایاں طور پر نظر آرہا ہے۔

خوبیاں: {1} زہد و تقویٰ سے متعلق مؤثر ادبیانہ کلام اور فصیح عباراتیں جا بجا ملتی ہیں۔

{2} نایابا سے پردہ کرنے سے متعلق مولانا محمد زاہد کا مضمون بہت پسند آیا۔ (صفحہ 160-169)

{3} بعض مفید عنوانات پر کتابوں کے اشتہارات اور ان پر تبصرے

خصوصی ملاحظیات:

جامع ترمذی جیسی مغلقل کتاب..... (قلم و کتاب صفحہ: 12)

امت وسط کو افراط کی سنگلاخ چوٹیوں اور تفریط کی اتھاہ کھائیوں سے بچ کر اعتدال کی شاہراہ پر رواں دواں رہنا چاہیے۔ خاص کر تمام اختلافی نظریات، عقائد اور مسائل میں خلوص کے ساتھ اور بلا تعصب حق کی پیروی کا التزام کرنا چاہیے۔ یہی ”صراط مستقیم“ ہے۔

پرائم الحروف جامع ترمذی کا ادنیٰ مدرس ہے، امام صاحبؒ نے ”الجامع المختصر من امور رسول اللہ ﷺ و بیان الصحيح والمعلول وما علیہ العمل“ میں فقہی ابواب کے تحت احادیث لا کر ہر حدیث کا حکم بھی بیان کیا ہے اور مشہور فقہاء کے استدلال بھی پیش کیے ہیں، تاکہ سادہ مسلمان کے لیے حق سے قریب تر فتویٰ کی تلاش میں آسانی ہو۔ حتیٰ کہ اس کی مدح سرائی میں غلو کرتے ہوئے یہ بھی کہا گیا ہے ”من كان في بيته هذا الكتاب فكأن في بيته نبي يتكلم“ کسی حدیث کے حکم یا استدلال میں علمی اختلاف تو عالم کا حق ہے، لیکن مجملاً پوری کتاب کو مغلقل کہنا زیب نہیں دیتا۔ ہاں جو متعصب صرف اپنے پسندیدہ امام کے قول کو راجح اور دیگر تمام ائمہ اسلام کے اقوال کو مرجوح ثابت کرنے پر تل جائے، اس بیچارے کو قرآن پاک اور کتب حدیث سب مغلقل محسوس ہوں گی۔ لہذا مذکورہ بالا افراط اور تفریط دونوں بالکل غلط ہیں۔

البانی کے غلط افکار و نظریات پر جرح و تعدیل..... (قلم و کتاب صفحہ: 18)

ہر انسان کو سوچ و فکر کی فطری صلاحیت اور حق حاصل ہے۔ اہل علم کو اس بارے میں وسیع الظرف ہونا چاہیے۔ علامہ ناصر الدین البانیؒ کی خدمات احادیث کی تحقیق میں انتہائی قابل قدر ہیں - جزاء اللہ خیراً کثیراً - لیکن استدلال میں راقم ان سے بھی کہیں کہیں اختلاف رکھتا ہے۔ لیکن ان کا منہج درست ہے اور اتباع حق کی نیت بھی ان کے بیانات اور رجوع الی الحق سے واضح ہے۔ واللہ اعلم

آپ ﷺ کا مرقد مقدس..... کعبہ سے اعلیٰ، عرش سے بالا..... کرسی سے افخم..... ہے۔ (قلم و کتاب 22)

(۱) کعبہ : رسول اللہ ﷺ کو خانہ کعبہ سے کس قدر عقیدت و محبت تھی، اللہ تعالیٰ دکھاتا ہے:

﴿قد نرى قلب وجہک فی السماء فلنولينک قبلة ترضاها فول وجہک شطر المسجد الحرام﴾ [البقرة 144] دیکھیے! رسول اللہ ﷺ طالب ہیں اور خانہ کعبہ مطلوب، آپ ﷺ مرید ہیں اور کعبہ مراد!!

راقم اس مرید اور مراد کے درمیان موازنہ کرنے سے اپنے قلب و قلم کو باز رکھتا ہے؛ لیکن قبر نبوی کو خانہ کعبہ سے افضل گردانا تو بہر حال ایسا غلو ہے جس سے رسول اکرم ﷺ کے پیروکار کو اجتناب لازم ہے۔

ساری روئے زمین پر صرف تین مقدس مقامات ایسے ہیں جن کی طرف زیارت کے لیے سفر کرنا کارِ ثواب ہے۔ فرمان رسالت مآب ﷺ ہے: "لا تشد الرحال إلا إلى ثلاثة مساجد: المسجد الحرام و مسجدی هذا والمسجد الأقصى" [بخاری کتاب مسجد مکة باب ۱، مسلم الحج حدیث: ۱۵، ۱۱، ۱۲، ۱۳]

(۲) عرش و کرسی: ان دونوں سے بڑھ کر قبر نبوی کو افضلیت دینے کا یہ مطلب یقیناً نہیں ہوگا کہ رسول اللہ ﷺ کا مقام اللہ تعالیٰ کی شان سے برتر ہے؛ لیکن اس قسم کے غلو پسندوں کا نظریہ اللہ پاک کی ذات کے بارے میں قابل تصحیح ہے۔

اللہ عزوجل بار بار ارشاد فرماتے ہیں: ﴿ثم استوی علی العرش﴾ "پھر اللہ تعالیٰ نے عرش پر تشریف رکھا۔"

[سورة الاعراف ۵۴، یونس ۳، الرعد ۲، الفرقان ۵۹، السجدة ۴، الجعدة ۴]، ﴿الرحمن علی العرش استوی﴾ [سورة رحمت والا (اللہ) عرش پر تشریف رکھتا ہے۔] [سورة طه آية ۵]

عرش الہی کے اس عظیم ترین شرف و فضل کی وجہ سے اللہ پاک نے اپنے اوصاف کمال میں یہ بھی بیان فرمایا ہے:

﴿رب العرش العظیم﴾ "وہ بڑے عظمت والے عرش کا رب ہے۔" [سورة التوبة ۱۲۹، المؤمن ۶۱، النحل ۲۶]

اور فرمایا: ﴿رب العرش الکرم﴾ ”بڑے عزت والے عرش کا رب ہے۔“ [المؤمنون ۱۱۶]

قرآن کی عظیم ترین آیت میں اپنی کرسی مقدس کی بابت ارشاد فرمایا: ﴿وسع کرسیه السموات والأرض.....﴾

”اس کی کرسی تمام آسمانوں اور زمین سے زیادہ وسیع ہے۔“ [البقرة ۲۵۵]

نیز عرش الہی کو قبر نبوی سے کمتر باور کرنے سے کسی جاہل کے اس شرکیہ شعر کی تائید بھی ہوتی ہے، جو یقیناً

ماہنامہ ”القاسم“ کے قلم کاروں کا عقیدہ ہرگز نہیں ہوگا:

وہی جو مستوی عرش تھا خدا ہو کر اتر پڑا ہے مدینے میں مصطفیٰ ہو کر

ان اہم ترین مسائل اعتقاد میں اقرب الی الحق عقائد کی معرفت کے لیے اہل سنت والجماعت سے وابستہ تمام

مسلمانوں کو بلا تعصب امام طحاویؒ کی کتاب العقیدۃ الطحاویۃ اور علامہ ابن ابی العزخنیؒ کی شرح العقیدۃ

الطحاویۃ سے خوب استفادہ کرنا چاہیے۔ وباللہ التوفیق

✽ ”فقہ کا کھیت ابن مسعودؓ نے بویا، علقمہ نے سینچا، نخعی نے کاٹا، حماد نے گاہا، ابو حنیفہ نے پیسا،

ابو یوسف نے گوندھا، محمدؒ نے روٹیاں پکائیں اور ہم کھانے والے ہیں۔“ (قلم و کتاب صفحہ: 41)

✽ (۱) یہ کوئی روٹی کی آپ بیتی ہے۔ ان روٹیوں کا کتاب و سنت کی لیبارٹری میں ٹیسٹ کیا گیا تو زلٹ مختلف

نکلا، حتیٰ کہ ان میں سے بعض مضر صحت بھی ثابت ہوتی ہیں۔ لہذا صرف کوفہ کی پکی ہوئی روٹیوں پر اصرار کرنے کے بجائے

دیگر امصار کی روٹیوں میں سے بھی جو مذکورہ بالا ٹیسٹ میں مفید ثابت ہو، بلا تردد استعمال کرنا چاہیے۔ مکہ، مدینہ، مصر،

شام، بغداد وغیرہ کی اکثر روٹیاں بھی ماہی مائشآء اللہ بہت شاندار اور صحت افزا ہیں!

(۲) امام ابو حنیفہؒ نے عقائد کو ”الفقہ الاکبر“ فرمایا ہے، آپ لوگ اس فقہ میں اپنے امام کو نظر انداز نہ کیا کریں۔

✽ ”اول ما خلق اللہ العلوم والقلم.....“ روایت ہے۔ (قلم و کتاب صفحہ: 41)

✽ ”العلوم“ کا اضافہ روایت کے لحاظ سے غیر معروف ہے اور روایت کے لحاظ سے غلط۔ کیونکہ قلم کو جو کچھ

لکھنے کا حکم دیا گیا، وہ تقدیر یعنی ”علم الہی“ ہے۔ اور اللہ کا علم مخلوق نہیں ہے۔

✽ بڑی بات نہیں کہ انسان..... رواں دواں نہ رہے..... اور..... مصداق نہ بن جائے۔ (قلم و کتاب: 41، 42)

✽ اس جملے میں نفی در نفی ہے اور مفہوم بالکل مغلق ہے۔

مولانا درخواستی کمال ادب کی کیا کیا ندرتیں اور جودتیں خوبی بیان سے پیش فرماتے ہیں: ”میرا عقیدہ ہے کہ بادشاہوں کے تحت ایک طرف اور مدینہ منورہ کے کتوں کے پاؤں کا غبار ایک طرف“ (قلم و کتاب صفحہ: 89)

”بادشاہوں کے تحت“ کی حیثیت تو خود بادشاہ کے عدل و تقویٰ کے حساب سے متعین ہوتی ہے۔ رسول اللہ ﷺ نے روز قیامت عرش الہی کا سایہ نصیب ہونے والوں میں پہلا نمبر ”امام عادل“ کو عطا فرمایا ہے۔ [البخاری الاذان باب ۳۶ خ ۶۶۰ جبکہ ”کتے“ اپنی شہریت سے قطع نظر کمتر و حقیر مخلوق ہیں۔ حتیٰ کہ اللہ تعالیٰ نے آیات الہیہ کو نظر انداز کر کے شیطان کی پیروی کرنے والوں کی مثال میں فرمایا: ﴿فمشلہ کمثل الکلب إن تحمل علیہ بلہث أو تشرکہ بلہث.....﴾ [الأعراف ۱۷۶] اسی طرح رسول اللہ ﷺ نے بہرہ واپس لینے والے تھڑ دلے کو کتے سے تشبیہ دی، جو قے کر کے چاٹتا ہے۔ [صحیح البخاری الہبۃ باب ۱۴ ح ۲۵۸۹، مسلم الہبات ح ۸۰۷]

مدینہ منورہ کے عام کتوں کی حیثیت تو درکنار، خود بیت نبوی میں حضرات حسنین رضی اللہ عنہما کے کتے کی وجہ سے حضرت جبریل علیہ السلام تشریف نہ لاسکے۔ [دیکھیے: صحیح مسلم کتاب اللباس ح ۸۱]

اب کتاب و سنت کے عطا کردہ سادہ منہج میں پیچیدگیاں پیدا کرنے والے فرقے کتوں کی مذمت میں صحیح نصوص کو نظر انداز کرتے ہوئے صرف قرآن مجید میں تذکرہ ہونے کی بنا پر اصحاب کہف کے کتے کا وسیلہ بھی پکڑتے ہیں!!

”قلندر“ ایک تصوفانہ اصطلاح (قلم و کتاب صفحہ: 81..... 153)

ان مضامین کا قابل تبصرہ مختصر خلاصہ درج ذیل ہے:

(۱) ”اصطلاح“ کے نام سے ”لاقتنا ہی فکری آزادی“:

”قلندر“ سریانی زبان میں اللہ تعالیٰ کا صفاتی نام ہے۔ (قلم و کتاب صفحہ: 102)

”الصوفی هو اللہ“ مشہور ہے، لہذا دم مارنے کی جگہ نہیں۔ (قلم و کتاب صفحہ: 97)

..... اولیاء اللہ کو ”قیوم زمان“ لکھا ہے۔ یہ علی الاطلاق نہیں، حصر زمانی ہے۔ (قلم و کتاب صفحہ: 133)

”غوث اعظم“ کو مولانا سراج الاسلام حنیف نے تسہیل کرتے ہوئے ”شیخ عبدالقادر جیلانی“ لکھا تھا۔ اس پر

جناب ثار احمد حسینی نے یوں اعتراض کیا ہے: ”یہ تسہیل ہے یا تحریف؟!“ (قلم و کتاب صفحہ: 134)

”فرمان الہی“ و لولہ الاسماء الحسنی فادعوہ بہا و ذروا الذین یلحدون فی اسمائہ سیجزون ما



کسانو ایعملون ﴿ [الاعراف ۱۸۰] کی تعمیل میں صحابہ کرام ﷺ اور خیر القرون کے اسلاف نے اللہ تعالیٰ کا کوئی ذاتی وصفاتی نام کسی بھی مخلوق کو نہیں دیا۔ جبکہ "القاسم" مذکورہ بالا "اصطلاحی" ناموں کو غیر اللہ کے لیے استعمال کرنے کی وکالت کرتا ہے؛ کیونکہ بصورت دیگر: "اس طرح آپ کو اپنے سب اکابر کی اصلاح کرنا پڑے گی۔" (134) اور دلیل یہ دی ہے: "الاصطلاح عبارة عن اتفاق قوم على تسمية الشيء باسم ما ينقل عن موضعه الأول." (103)

﴿ معلوم ہوا کہ اہل تصوف نے اللہ پاک کے بعض صفاتی نام مخلوق کو دینے پر "اتفاق" کر لیا ہے!!
"اصطلاحات" کی بے تحاشا آزادی تو بنو حنیفہ کے مرتدین نے اختیار کر رکھی تھی، جنہوں نے "حصر مکانی" کے ساتھ
سیلہ کذاب کو "رحمان یمامہ" کا "اصطلاحی" لقب دیا تھا!!

﴿ "القاسم" توحید الہی کے باب میں اپنی بے گام "فکری آزادی" پر اس قدر مطمئن ہے!!
لیکن فقہی مسائل میں اہل حدیث کی "عدم تعصب" کی روش پر اس حد تک چبھتی ہوئی برہمی کا اظہار کرتا ہے:
"فکری آزادی، سلفیت اور غیر مقلدیت کا انجام ضلالت والحاد ہے۔" (قلم و کتاب صفحہ: 133)
﴿ "جو چاہے آپ کا حسن کرشمہ ساز کرے!!"

﴿ (ب) اوصاف قلندر: [۱] "قلندر" عام انسانی عادات کا مخالف ہوتا ہے۔ [۲] وہ دونوں جہانوں سے بے پروا ہوتا ہے۔ [۳] شرعی تکلیفات سے آزاد ہو جاتا ہے۔ [۴] اپنے جسم و جان کے تقاضوں کو پورا نہیں کرتا۔
﴿ اوصاف ملامتی: "ملامتی" نقلی عبادت نسبتاً کم کرتا ہے اور گناہوں کے چھپانے کی کوشش نہیں کرتا۔
﴿ اوصاف صوفی: "صوفی" کا دل مطلقاً کسی بھی مخلوق کی پروا نہیں کرتا اور زندگی کے کسی بھی مرحلے میں مخلوقات کی طرف توجہ نہیں کرتا۔

﴿ اللہ رب العزت نے اپنے بندوں کو فطرت سلیمہ پر پیدا فرما کر اسی پر کار بند رہنے کی تلقین بھی فرمائی ہے:
﴿ فطرة الله التي فطر الناس عليها لا تبديل لخلق الله ذلك الدين القيم ولكن اكثر الناس لا يعلمون
﴿ [الروم ۳۰] نبی اکرم ﷺ نے ارشاد فرمایا: "ہر بچہ فطرت سلیمہ پر ہی پیدا ہوتا ہے۔" [صحیح البخاری کتاب
القدر باب ۳ ح ۶۵۹۹، مسلم القدر ح ۲۲-۲۴]

لہذا انسانی عادات کی خلاف ورزی، شرعی تکلیفات سے آزادی اور جسم و جان کے تقاضوں سے لاپرواہی اس دین

سے متصادم ہے، جس کی دعوت دے کر رسول اقدس ﷺ کو رسالت سے سرفراز فرمایا گیا ہے۔

دونوں جہانوں سے لاپرواہی: دنیا کی لذتوں سے لاپرواہی تو ”زہد“ ہے، جو حد و شریعت کے اندر مطلوب و مستحسن ہے؛ لیکن آخرت میں جنت سے بے رغبتی اور دوزخ سے بے خوفی کا نظریہ تو خالص اعتقادی منافقین کی قدیم و جدید سازشوں کا حصہ ہے۔

”ملا متی“ کا نفلی عبادت کی کمی تو خیر؛ لیکن اپنے گناہوں کی پردہ پوشی سے بے نیازی جتلانا ”بے حیائی“ کا مظہر ہے۔ جبکہ گزشتہ انبیاء علیہم السلام کا یہ فرمان صحیح ثابت ہونے کی شہادت تو خاتم الانبیاء ﷺ نے خود دی ہے: ”إِذَا لَمْ تَسْتَحْيَ فَاصْنَعْ مَا شِئْتَ“ [البخاری الانبیاء باب ۵۴ ح ۳۴۸۳-۳۴۸۴] اور فرمایا: ”الحیاء خیر کلہ“ [مسلم الایمان ح ۱۱] ❀

”صوفی“ کا زندگی کے کسی بھی مرحلے میں مخلوق کی طرف توجہ نہ کرنا۔

❀ ہر انسان کو آگاہ ہونا چاہیے کہ افضل ترین مخلوق ﷺ کی طرف مکمل اور دائمی توجہ کرنا صراط مستقیم پر ثابت قدمی کی شرط ہے۔ فرمان الہی ہے: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الاحزاب ۲۱]، ﴿مَنْ يَطْعِ الرَّسُولَ فَقَدْ أَطَاعَ اللَّهَ﴾ [النساء ۸۰] لہذا زندگی کے کسی بھی مرحلے میں ”مخلوق“ کی طرف توجہ نہ کرنا کوئی قابل قدر صفت نہیں ہے۔

❀ (ج) اتباع سنت کا دعویٰ:

”قلندر اور ملا متی کے برخلاف صوفی سنت نبوی کا پابند ہوتا ہے۔ اس لیے صوفی کا درجہ ان دونوں سے بلند تر ہوتا ہے۔“ (قلم و کتاب صفحہ: 100)

❀ قلندر اور ملا متی کا مسئلہ اسی بیان سے حل ہو گیا۔ صوفی کس قدر ”سنت نبوی“ کا پابند ہوتا ہے، اس پر اجمالی روشنی تو مذکورہ بالا عبارتوں سے پڑ چکی ہے۔ آگے بھی ملاحظہ کر سکیں گے، جن سے معلوم ہوگا کہ ”سنت نبوی“ بھی ان کے ہاں کوئی ایسی خاص ”اصطلاح“ ہے!!

❀ سلسلہ قلندریہ کے مشائخ نے اپنے آپ کو ہمیشہ شریعت مطہرہ کا پابند سمجھا اور بنایا ہے، جاوہ شریعت سے انحراف ان کے ہاں گمراہی سمجھا گیا۔ (قلم و کتاب صفحہ: 122)

❀ بلا تبصرہ: ”بعض مشائخ قلندریہ سے غیر شرعی افعال بھی منسوب کیے گئے ہیں، مثلاً تارک فرائض وغیرہ ہونا۔ یہ ان کی حالت محویت ہے نہ کہ ہوش و حواس کی حالت کے افعال ہیں۔ حالت محویت میں انسان پردہ ہوشی اور جنون کی